

کلبوڑا عہد: تاریخ نویسی کا زریں دور

برصغیر میں تاریخ اسلامی کا باقاعدہ آغاز محمد بن قاسم کی فتح سرزمین سندھ سے ہوا کیوں کہ اس کی فوج بے شمار ۹۲ھ-۷۱۰ء ایرانی النسل سپاہیوں پر مشتمل تھی اس لیے اسی دور میں فارسی زبان و ادب نے اپنی مضبوط بنیادیں قائم کیں (آفتاب اصغر، ۱۳۶۳ھ-ش، ص: ۲۱) اور ابن حوقل اور اصطخری کے بقول فارسی سرزمین ”مکران“ کی رائج زبانوں میں شمار کی جاتی تھی (وحید قریشی ۱۹۹۵ء، ص: ۳۲۱) اگرچہ اہالیان فارس اور ہندوستان کے روابط تین ہزار سال قدیمی ہیں (اقبال ثاقب، ۱۳۸۹ء، ص: ۲۰۰)۔

لیکن ان روابط کو عہد محمود غزنوی میں ایک نئی زندگی عطا ہوئی اور فارسی زبان کو یہاں بہت پیشرفت کا موقع ملا (اقبال ثاقب، ۱۳۸۹ء، ص: ۲۰۰) لیکن مغل بادشاہوں کے دور حکومت میں تو بے شمار شعرا اور ادباء ہجرت کر کے برصغیر کے مختلف علاقوں میں ساکن ہوئے اور ملک الشعراء بہار اس کو یوں بیان کرتے ہیں: ”زیرا پادشاہان تیوری ہند ایران را وطن خویش ایرانیان را، میثری و ہمزبان خودی دانستند از ذوق اینان لذت می بردند“ (بہار ۱۳۳۸ء، ص: ۲۵۶)

جس وقت ہندوستان میں مغلوں کی حکومت اپنی آخری سانسیں گن رہی تھی (۱۱۵۰ھ، ۱۷۳۷ء) سندھ میں عنان حکومت کلبوڑوں کی ہاتھ آگئی۔ اگرچہ اس وقت سندھ کے سیاسی حالات بہت نامساعد تھے کیوں کہ ایک جانب نادر شاہ سندھ پر حملہ آور ہو چکا تھا اور دوسری جانب احمد شاہ ابدالی کے حملے کے بعد سندھ میں کلبوڑوں کے لیے حالات مزاحم نہ تھے (خان بہادر، ۱۹۵۹ء، ص: ۱۲۲) لیکن ان سب مشکلات کے باوجود کلبوڑا خانوادہ نے علم و ادب اور دانش مندوں کی حمایت و سرپرستی کو جاری رکھا، اور اپنے ۶۸ سالہ دور حکومت میں بہترین تالیفات کا باعث بنے اور ان کے عہد میں ایران کی مانند تاریخ نویسی (منظوم و منثور) کو حکمرانوں کی خاص توجہ حاصل رہی۔

تواریخ منظوم یا شاہنامہ سرابی:

ایران میں منظوم تواریخ یا شاہنامہ سرابی کو انتہائی اہمیت حاصل رہی ہے۔ اہل فارس نے شاہنامہ

سرابی کو اپنی تاریخ کو زندہ رکھنے کے لیے ایک اہم آلے کے طور پر استعمال کیا لیکن اس صنف سخن کو چوتھی صدی ہجری میں فردوسی نے اوج کمال تک پہنچایا۔ اگرچہ اس سے قبل شاہنامہ مسعودی، مروزی، شاہنامہ ابوالموید بلخی، شاہنامہ منصوروی اور گشتسپ نامہ دقیقی کو شہرت حاصل ہو چکی تھی لیکن فردوسی نے وہ کارنامہ سرانجام دیا جس کے سبب ہندوستان میں بھی اس کی تقلید کی گئی (صفا، ۱۳۳۳ش، ص ۳۵-۳۳) یہ شاہنامہ کی اہمیت و مقام ہی تھا کہ جس کے سبب بادشاہان ہند نہ صرف اپنے درباروں میں شاہنامہ سرابی کو رواج دیتے تھے بلکہ مختلف معرکوں میں لشکر کے جذبات ابھارنے کے لیے شاہنامہ سرابی کی اس اہمیت سے خوب واقف تھے اس لیے انھوں نے بھی اپنے عہد میں شعر کو اپنے خاندان سرزمین سندھ کے شاہنامے روتاریخ لکھنے کی ترغیب دی جنھیں ہم یہاں قارئین کے لیے پیش کر رہے ہیں۔

ملاح محمد حسین ٹھٹھوی برصغیر اور بالخصوص سندھ کے فارسی کے عظیم ترین شعرا میں شمار کیے جاتے ہیں کہ جن کی شہرت سے متاثر ہو کر ان کے معاصر دیگر شعرا ان کی پیروی پر فخر کرتے تھے۔ (صافی، ۱۳۸۷ش، ص ۱۳۶) محسن کی تاریخی رزمیہ مثنوی اعلام ماتم یا حملہ حسینی اپنے عہد کی معروف ترین حماسی مثنوی ہے جو محسن نے رفیع باہزل اور میرزا ابوطالب کی ”حملہ حسینی“ کے بطور تکملہ بیان کی۔ اس کے اشعار کی تعداد ۹۰۰۰ ہے اور مادہ تاریخ حملہ حسینی کو یوں بیان کرتا ہے۔

عجب نیست گریان اگر نامہ شد
چو تاریخ یا بی ز غمناہ (۱۱۳۶) شد
(محسن ٹھٹھوی، ۱۹۶۳ء، ص ۹۰)

میر شیر علی قانع ٹھٹھوی کلہوڑا عہد کا معروف ترین تاریخ نویس ہے اُس نے متعدد منظوم اور منثور تواریخ لکھی ہیں اور بقول صاحب ”پاکستان میں فارسی ادب“ بمطابق غلام شاہ (ج ۱۱۷۰-۱۱۸۶ھ، ۱۷۷۲-۱۷۵۶ء) قانع ٹھٹھوی نے شاہنامہ فردوسی کی پیروی میں تاریخ کلہوڑوں پر شاہنامہ لکھنے کا آغاز کیا لیکن نامعلوم وجوہات کی بناء پر یہ نام تمام رہ گیا (ظہور الدین احمد، ۱۹۷۷ء، ص ۳۶۵)۔

مثنوی اعلام غم رحلہ حسینی را اعلام ماتم بھی قانع کی تصنیف ہے جو مصائب اہل بیت اطہار پر ۱۱۹۶ھ، ۱۸۱۷ء، ۱۳۳۶ء اشعار پر مشتمل ہے (ریو، ۱۸۷۰ء، ص ۳۱۰)۔

قانع نے ”مختار نامہ“ ۱۱۹۶ھ، ۱۸۱۷ء میں ۷۰۰۰ اشعار پر مبنی تاریخی مثنوی مختار ثقفی کے حالات پر مبنی لکھی کہ جس کا دوسرا عنوان ”حملہ حسینی“ بھی ہے۔ محسن ٹھٹھوی نے اپنی وفات سے قبل رزمیہ مثنوی حملہ حسینی کو نام تمام چھوڑا تھا اور اس کی وفات کے بعد قانع نے اس کو مکمل کیا۔ مثنوی کا حمد خداوند تعالیٰ سے یوں آغاز ہوتا ہے:

بہ نام جہان داور کردگار
کہ بر قدرت اوست مختار کار

۲۰ ہزار اسعار پر مبنی ”تاریخ عباسیہ“ قانع کی تھی اور بقول راشد ی یہ کتاب خاندان قانع کے کتب خانے میں موجود تھی۔ لیکن قانع کی یہ تصنیف بھی نامعلوم وجوہات کے سبب نامکمل رہی۔ (راشدی ۱۹۵۷ء، ص ۹)
باغ علی سندھی متخلص بہ خائف نے سندھ کی منظوم تاریخ ”نامہ نغز“ کے عنوان سے شاہنامہ فردوسی کی پیروی میں خدایار عباسی (کلبھوڑا) کے عہد میں بیان کی (نبی بخش خان، ۲۰۰۷ء، ص ۶۶) فردوسی کی تقلید کے بارے میں شاعریوں رطب اللسان ہے:

چہ گفت است دانی دیرینہ طوس
بیا راست شہ نامہ چون نو عروس
چہ گفت آن گرا نمایہ شیریں سخن
بہ شاہنامہ فردوسی رای زن

نامہ نغز کا موضوع خدایار خان کلبھوڑا کی نادر شاہ کے مقابل جنگی حالات کی تفصیل ہے اور اسی بنا پر یہ تاریخی مثنوی خاص اہمیت کی حامل ہے۔

”شاہنامہ نادری“ یا ”نادر نامہ“ ۱۷۲۲ھ/۱۷۵۸ء میں تالیف ہوئی جس میں ۱۱۵۲ پ ۱۷۳۹ء میں نادر شاہ کے حملے سے لے کر خدایار خان کی گرفتاری اور ۱۱۵۳ھ/۱۷۴۰ء کے واقعات بیان کیے گئے ہیں اور اس کا کچھ حصہ ”تاریخ سند“ کے ضمنیہ ”منصور الوصیت“ میں شائع ہو چکا ہے۔

میرزا محمد علی المعروف فردوسی ثانی بارہویں صدی ہجری کا شہرت یافتہ شاعر تھا جو نادر شاہ افشار کے ہمراہ برصغیر آیا (عجاز احمد، ۲۰۱۰ء، ۱۰۶)۔ فردوسی ثانی نے اپنی رزمیہ مثنوی ”شاہنامہ نادری“ یا ”نادر نامہ“ میں نادر شاہ کی فتوحات کو بیان کیا اور کیوں کہ شاعر نادر شاہ کے ہمراہ برصغیر آیا تھا اور بیان کیے گئے واقعات کا چشم دید گواہ تھا اس لیے مثنوی کی اہمیت دو چند ہو گئی ہے۔ یہ مثنوی احمد سہیلی کی کوشش سے ۱۹۶۰ء میں تہران سے چھپ چکی ہے اور اس کا اختتام یوں کیا گیا:

بہ یک گردش چرخ نیلوفری
نہ نادر بہ جا ماند و نہ نادری

منشور تواریخ:

قانع ٹھٹھوی ۴۳ آثار کے مصنف و شاعر تھے اور ان کی تالیفات سر زمین سندھ کی بہترین تصنیفات میں شمار ہوتی ہیں۔ غلام شاہ کلبھوڑا (۱۱۸۶ھ/۱۱۸۰ھ) نے ۱۷۲۲-۱۷۶۶ء نے اپنے خاندان کی تاریخ

مرتب کرنے کے لیے قانع کو مقرر کیا تھا:

”در سال ہفتاد و پنج (۱۱۷۵ء) فیض ملازمت نواب ہٹ بر جنگ بہادر، شاہ ویردی خاندان میاں غلام شاہ عباسی مستفیض شدہ، مامور تالیف تاریخ عباسیہ در نثر و نظم است۔“ (قانع ٹھٹھوی، ۱۹۵۷ء، ص ۵۷۲)

میرزا مہدی خان استرآبادی اور ششی نادر شاہ نے ۱۰۵۱ق/۱۶۴۱ء میں سندھ پر نادر شاہ کے حملے کی تاریخ ”تاریخ چہا نکشای نادری“ کے نام سے مرتب کی۔ کیوں مصنف نادر شاہ کے درباری تاریخ نویس تھے اس لیے ان کی تالیفات یقیناً جانب داری پر مبنی نظر آئے گی مگر اس میں بیان کردہ تاریخی اسناد کی اہمیت سے بھی انکار نہیں کیا جاسکتا۔ (استرآبادی ۱۳۴۱ھ، ش ۳۳۲-۳۳۳)

سندھ کی عمومی تاریخ ”تختہ الکرام“ میر علی شیر قانع ٹھٹھوی کی تین جلدوں پر مبنی اہم ترین کتاب ہے، جلد اول میں مولف نے اعتراف کیا ہے کہ کتاب کا اسلوب نگارش دیگر عمومی تاریخی کتب کی مانند ہے اور کتاب کی ابتدا انبیا، اولیا، خلفاء، حکما اور مسلمان سلاطین کی تعریف و توصیف سے کی گئی ہے، جلد دوم، امین رازی کی ”ہفت اقلیم“ کی پیروی میں لکھی گئی ہے اور ہر اقلیم کی تاریخ کے علاوہ اس علاقے کی ملوک و امرا، علما، فضلا اور اہل ہنر کے ذکر سے مزین ہے۔ جلد سوم، سندھ کے مشاہیر کی تاریخ ہے جس کے مزید تین حصے ہیں:

۱۔ تاریخ سندھ قبل از اسلام تا کلہوڑا عہد، ۲۔ سندھ کے شہروں، رجاں اور مشاہیر کی تاریخ، ۳۔ ٹھٹھہ شہر، وہاں کے علما، فضلا اور گورستان مکلی میں مدفون معروف شخصیات کا ذکر۔

غلام میر علی مائل (۱۲۵۱-۱۱۸۱ق/۱۸۳۵ء-۱۷۶۱ء) کی فہرست کتب میں قانع ٹھٹھوی کی ایک اور تالیف کا ذکر بہ عنوان ”لب تاریخ کلہوڑا“ ملتا ہے اور بقول راشد می قانع نے یہ کتاب کلہوڑا خاندان کی تاریخ کو بیان کرنے کے لیے تالیف کی تھی۔ (منزوی، ۲۰۰۷ء، ۵۳۳۳)

”تبرۃ الناظرین“ سید میر محمد فرزند میر عبد الجلیل بلگرامی نے ۱۱۸۲ق/۱۷۶۸ء میں کلہوڑوں کی خاندانی سیاسی اور تاریخ کے بارے میں مرتب کی۔ کیوں کہ مصنف خود نہ صرف ساکن سندھ تھا بلکہ کلہوڑا خاندان سے اس کے بہت اچھے مراسم تھے اس لیے اس کتاب کی اہمیت سے مزید انکار نہیں کیا جاسکتا۔ اس کے خطی نسخے مختلف کتب خانوں اور کتاب خانہ، انگلیس میوزیم میں بھی موجود ہیں۔ (ریو، ۱۹۶۶ء، ۶۹۶۳)

کتاب ایک مقدمہ، مقالے اور خاتمے کی صورت میں منقسم کی گئی ہے۔ کیوں کہ مؤلف نادر شاہ کے حملے کے وقت خدایار خان کے ہمراہ موجود تھا اس لیے اس کے بیان کردہ واقعات خاص اہمیت کے حامل ہیں اور باوجود اس کے یہ وہ خاندان کلہوڑا سے نزدیک کی مراسم رکھتا تھا مگر دربار سے وابستگی نہ ہونے کے سبب اس وقت کے معاشرے اور دربار سے متعلق دقیق اطلاعات فراہم کی ہیں۔

بلگرامی خدایارخان سے روابط کے بارے میں یوں لکھتا ہے:

”بعد از نادرشاہ ہم منصب داران محمد شاہی کہ در ملک سند بودند چہ از صوبہ تھتھہ (بہ از سرکار سیستان و بھکر برآمدہ بہ دہلی رفتند، مگر بندہ کہ خدایارخان جدایی مرا از خود روانی داشت“۔ (بلگرامی ۱۹۶۳ء، ص ۱۵۰۴) کتاب کا کچھ حصہ حسام الدین راشدی کی کوششوں سے ۱۹۶۳ء میں ضمیمہ منشور الوصیت و دستور الحکومت میاں نور محمد، حیدرآباد سے شائع ہو چکا تھا۔

مصمصام الدولہ شاہ نواز خان خوانی (۱۷۵۷-۱۹۶۹ق/۱۷۵۷-۱۹۶۹ء، ۹۹-۱۷۰۰-۷-۱۷۵۸ء) نے ہندوستان کے امرا و بادشاہوں کا زندگی نامہ بعنوان ”مآثر الامراء“ ۱۱۷۱-۱۱۵۵ق/۱۷۵۷-۱۷۴۲ء میں لکھا۔ کیوں کہ مولف کتاب کا اختتام کرنے سے قبل قتل کر دیا گیا تھا اس لیے میر غلام علی آزاد بلگرامی نے کتاب کو ۱۷۴۲ق/۱۷۵۸ء میں چار مزید امرا کی تاریخ میں اضافہ کر کے مکمل کیا اور اس کے بعد محترم عبدالحئی مصمصام الملک فرزند مصمصام الدولہ نے اس میں مزید ۷۳۰ افراد کا اضافہ کر کے کتاب کا اختتام کیا۔

کتاب کے مطالعہ سے معلوم ہوتا ہے کہ مصنف نے دیگر منابع سے بہت استفادہ کیا ہے کیوں کہ اس سے قبل لکھی گئی تواریخ کے بہت سے واقعات اور اطلاعات مصنف نے اپنی کتاب میں بھی بیان کیے ہیں اور یہ امرا اس تاریخ پر تنقید کا باعث بنتا ہے۔

”تاریخ عالم آرای“ مرو کے وزیر محمد کاظم مروی کی تالیف ہے کہ جو تقریباً ۱۱۶۳ق/۱۷۴۹ء میں لکھی گئی اور افشاری دور کی اہم تواریخ میں سے ایک ہے۔ یہ کتاب تین جلدوں میں منقسم کی گئی ہے۔ جلد اول: نادرشاہ کی ولادت سے ۱۱۴۰ق/۱۷۲۷ء تک، جب کہ مجلد دوم اور سوم: نادرشاہ کی جنگی مہمات اس کے ہندوستان پر حملے سندھ پر قبضے اور خدایارخان کی شکست کے واقعات پر مبنی ہے۔ (محمد کاظم، ۱۳۶۹ش/۱۷۵۲ء) کیوں کہ محمد کاظم سندھ پر نادرشاہ کے حملے کے وقت اس کے ہمراہ نہیں تھا اس لیے اس نے اکثر واقعات لشکر کشی کے وقت موجود سپاہیوں اور دیگر لوگوں کی زبانی سن کر ہی اپنی کتاب کا حصہ بنا لیا اس لیے اس کی بیان کردہ معلومات پر شک کی گنجائش موجود ہے۔ لیکن محمد کاظم نے اکثر واقعات کو بہت تفصیل اور اس زمانے کے حالات و واقعات کو اچھے انداز میں پیش کیا ہے، مختصراً فارسی تاریخ نویسی کے حوالے سے کلہوڑا عہد کا شمار سرزمین سندھ کے زریں عہد کے طور پر کیا جاتا رہے گا اور جب بھی، فارسی زبان و ادب میں لکھی گئی تواریخ کا ذکر آئے گا، کلہوڑا عہد میں لکھی گئی تواریخ کا بالخصوص ذکر کیا جائے گا۔

حواشی:

۱ آفتاب اصغر: ”تاریخ نویسی ہندو پاکستان میں“، لاہور، ۱۳۶۳ش۔

۲. اعجاز احمد: "فارسی گویان ایرانی در شبہ قارہ" نگارش، ۲۰۱۰ء۔
۳. استرآبادی، مہدی: "تاریخ جہانگشاہی نادری" بہ کوشش عبداللہ انوار، تہران ۱۳۳۱ش
۴. اقبال، نایب، ڈاکٹر محمد "تاریخی روابط سے ہزار سالہ ایران و حوزہ شبہ قارہ" دانش، شمارہ ۳، امرکز تحقیقات فارسی دور پاکستان، اسلام آباد، ۱۳۸۹ش۔
۵. راشدی، حسام الدین "نفوذ فردوسی و شاہنامہ در ادبیات سند، مجلس سخن عشق، شمارہ ۳۶-۳۵، تہران، ۱۳۸۷ش۔
۶. ظہور الدین احمد: "پاکستان میں فارسی ادب کی تاریخ"، ج ۳، لاہور ۱۹۷۷ء۔
۷. محسن ٹھٹھوی: "دیوان محسن تھوی با تصحیح و ترتیب و مقدمہ حبیب اللہ راشدی" حیدرآباد، پاکستان، ۱۹۶۳ء
۸. صافی، قاسم: "کلبوڑا عہد میں زبان و ادبیات فارسی"، دانش، شمارہ ۹۲، مرکز تحقیقات فارسی، اسلام آباد، ۱۳۸۷ش۔
۹. قانع ٹھٹھوی، میر علی شیر: "مقالات الشعراء"، بہ اہتمام حسام الدین راشدی، کراچی، ۱۹۵۷ء
۱۰. منزوی، احمد: "فہرست مشترک نسخہ های خطی در پاکستان" ج: ۱، اسلام آباد۔
۱۱. نبی بخش بلوچ: "سندھ میں فارسی شاعری کا آخری دور (تکلمہ التلمیذ)" مقتدرہ قومی زبان، پاکستان، ۱۹۰۷ء۔
۱۲. بلگرامی سید میر محمد: "تہرۃ الناظرین" ضمیمہ منشور الوصیت و دستور الحکومت، مرتبہ حسام الدین راشدی، حیدرآباد، ۱۹۶۳ء۔
۱۳. محمد کاظم مروی: "عالم آرای نادر" بہ کوشش محمد امین ریاحی، تہران، ۱۳۶۹ش۔
۱۴. صفاء ذبیح اللہ: "حماسہ سرانی در ایران"، تہران، ۱۳۳۳ش۔

* Rieni, Charles "Catalogue of Persian Manuscripts" in British Museum, Oxford 1966

فہرستِ اسنادِ مکتوبہ:

- ۱۔ آفتاب اصغر: ۱۳۶۳ش، "تاریخ نویسی ہندوپاکستان میں"، لاہور۔
۲. اعجاز احمد: ۲۰۱۰ء، "فارسی گویان ایرانی در شبہ قارہ" نگارش، تہران
- ۳۔ استرآبادی، مہدی: ۱۳۳۱ش، بہ کوشش عبداللہ انوار، "تاریخ جہانگشاہی نادری" تہران۔
- ۴۔ بلوچ، نبی بخش: ۲۰۰۹ء، تکلمہ التلمیذ (سندھ میں فارسی شاعری کا آخری دور) مقتدرہ قومی زبان، پاکستان۔
- ۵۔ بلگرامی، سید میر محمد: ۱۹۶۳ء، مرتبہ حسام الدین راشدی "تہرۃ الناظرین" ضمیمہ منشور الوصیت و دستور الحکومت، حیدرآباد۔
- ۶۔ ٹھٹھوی، محسن: ۱۹۶۳ء، با تصحیح و ترتیب و مقدمہ حبیب اللہ راشدی "دیوان محسن تھوی"، حیدرآباد، سندھ۔
- ۷۔ ٹھٹھوی، قانع، میر علی شیر: ۱۹۵۷ء، بہ اہتمام حسام الدین راشدی، "مقالات الشعراء"، کراچی۔
- ۸۔ صفاء ذبیح اللہ: ۱۳۳۳ش، "حماسہ سرانی در ایران"، تہران۔

- ۹۔ ظہور الدین احمد: ۱۹۷۷ء، ”پاکستان میں فارسی ادب کی تاریخ“، جلد سوم، مجلس ترقی ادب، لاہور۔
- ۱۱۔ محمد کاظم مروی: ۱۳۶۹ش، ”بیکوشش محمد امین ریاحی، ”عالم آرای نادر“، تہران۔
- ۱۰۔ منزوی، احمد: بن ندارد، ”فہرست مشترک نسخہ های خطی در پاکستان“، ج: ۵، اسلام آباد۔

* Rierr, Charles "Catalogue of Persian Manuscripts" in Birtish Museum, Oxford 1966

رسائل:

- ۱۔ دانش، شماره ۳، ۱، ۱۳۸۹ش۔ شماره ۹۲، ۱۳۸۷ش۔ اسلام آباد۔
- ۲۔ مجلس سخن عشق، شماره ۳۵-۳۶، تہران، ۱۳۸۷ش۔